

वित्तीय अधिकार नियम पुस्तिका -१९७८,
भाग पहिला, उप विभाग -२, अनुक्रमांक -१३
सायकल-रिक्षा, ऑटोरिक्षा, टॅक्सी किंवा गाडी
जरूरी पडेल तेव्हा भाड्याने घेण्यास परवानगी
देणे आणि त्यापोटीच्या भाडे खर्चाच्या
प्रतिपूर्तीस मंजूरी देणे.

महाराष्ट्र शासन
पूरक पत्र क्रमांक : विअप्र-१०९९/प्र.क्र.३०/९९/विनियम
मंत्रालय, मुंबई - ४०० ०३२.
दिनांक : २० जुलै, २०००.

- वाचा: (१) शासन निर्णय, वित्त विभाग, क्रमांक : विअप्र-१०९३/प्र.क्र.१३/९३/विनियम, दिनांक १९ जानेवारी, १९९३.
(२) शासन निर्णय, वित्त विभाग, क्रमांक: विअप्र-१०९९/प्र.क्र.११/९९/विनियम, दिनांक २ सप्टेंबर १९९९.

शासन निर्णय

राज्य शासनाने कोणत्याही प्रकारची नवीन वाहने खरेदी करण्यावर बंदी आणली असून वाहनांची ज्या ज्या वेळी निकड असेल त्या त्या वेळी ठराविक कालावधीसाठीच वाहने भाड्याने घेण्याबाबत सूचना दिलेल्या आहेत. त्यानुसार शासकीय कार्यालयांना त्यांच्या कामकाजासाठी अत्यंत तातडीची गरज असल्यास वाहन भाड्याने घ्यावे लागते. वाहन भाड्याने घेताना ते योग्य त्या भाड्याने घेतलेले असावे अशी शासनाची अपेक्षा असते. परंतु बाजवी दरापेक्षा जास्त भाडे देऊन वाहन भाड्याने घेतली जातात आणि त्यामुळे शासनाला नाहक भूदंड पडत असल्याचे शासनाच्या निदर्शनास आले आहे. तरी ही बाब टाळण्यासाठी व वाहन भाड्याने घेण्याच्या पध्दतीत सुसुत्रता यावी म्हणून शासनाने याबाबत पुढील निर्णय घेतला आहे.

२. वित्तीय अधिकार नियम पुस्तिका -१९७८, भाग पहिला, उप विभाग -२ च्या संदर्भात शासन निर्णय, वित्त विभाग, क्रमांक : विअप्र-१०९९/प्र.क्र.११/९९/विनियम, दिनांक २ सप्टेंबर १९९९ सोबतच्या परिशिष्टानुसार वित्तीय अधिकारात सुधारणा करण्यात आल्या आहेत. सदर परिशिष्टातील वित्तीय अधिकार नियम पुस्तिका -१९७८, भाग पहिला, उपविभाग -२, अनुक्रमांक -१३ समोरील स्तंभ क्रमांक ६ खालील अटींमध्ये पुढील अट क्रमांक ८ चा समावेश करण्यात येत आहे.

अट क्रमांक (आठ) :-

कार्यालयीन कामकाजासाठी (सामान, साधनसामग्री इत्यादींच्या त्वरीत वाहतूकीसाठी) मिटरवर आधारित ज्या वाहनांचे भाडे आकारण्यात येते ते वगळून इतर वाहन भाडे-दराने घ्यावयाचे असल्यास विभाग प्रमुखांची / प्रादेशिक कार्यालय प्रमुखांची मंजूरी घेण्यात यावी व असे वाहन भाड्याने घ्यावयाचे ठरेल तेव्हा त्या मुख्यालयाच्या ठिकाणाचा भाडे-दर विचारात घ्यावा व निविदा मागवून कमीत कमी भाडे-दराने वाहन भाड्याने घ्यावे.

३. वित्तीय अधिकार नियम पुस्तिका - १९७८, भाग-पहिला, उप-विभाग-२ अनुक्रमांक-१३ समोरील स्तंभ (६) खालील इतर अटी व इतर स्तंभाखालील बाबी तशाच राहतील.

महाराष्ट्राचे राज्यपाल यांच्या आदेशानुसार व नावाने.

अ. ज. खानविलकर
कार्यासन अधिकारी, महाराष्ट्र शासन,
वित्त विभाग

(कृ. मा. प.)